



BUILDING & CONSTRUCTION
AUTHORITY



MEDIA RELEASE

WAQFIEN MIX-XOĠHLIJET TA' TWAQQIGH U THAFFIR F'ŻONI TURISTIĊI FIS-SAĠF

Xoġhlijiet ta' twaqqiġ u thaffir se jkunu pprojbiti minn żoni turistiċi magħzula bejn il-15 ta' Ġunju u t-30 ta' Settembru 2023. Din l-inizjattiva, li qed tkun ikkordinata bejn l-Awtorità tal-Bini u l-Kostruzzjoni (BCA) u l-Awtorità Maltija għat-Turiżmu (MTA), tqis l-inkonvenjent li s-siti ta' kostruzzjoni għandhom fuq ir-residenzi u l-lukandi tal-madwar.

L-infurzar tal-Legislazzjoni Sussidjarja 623.08 (It-Tielet Skeda 1c) huwa mod wieħed kif jittaffa l-inkonvenjent li s-siti tal-kostruzzjoni għandhom kemm fuq l-industrija tat-turiżmu kif ukoll fuq in-numru ta' familji Maltin li jmorru jgħixu fir-residenzi tas-sajf tagħhom. Il-fażijiet ta' twaqqiġ u thaffir f'sit ta' kostruzzjoni huma ta' inkonvenjent għar-residenzi tal-madwar.

Għalhekk, sabiex kull żvilupp isir bl-inqas inkonvenjent possibbli, kemm għar-residenti kif ukoll għall-ambjent tal-madwar, qed inheggu lill-iżviluppaturi jipplanaw bil-quddiem billi jistabbilixxu żmien qabel il-perjodu msemmi meta jsir t-twaqqiġ u t-thaffir.

Kwalunkwe xoġhol ta' twaqqiġ u thaffir illegali li jsir bejn il-15 ta' Ġunju u t-30 ta' Settembru 2023, fil-lokalitajiet u t-toroq identifikati, jista' jigi rrapportat lill-Awtorità tal-Bini u l-Kostruzzjoni (BCA) fuq in-numri tat-telefon li ġejjin 80049000, 20955000 jew 20955555 kemm għal Malta kif ukoll għal Għawdex, waqt u wara l-ħinijiet tal-uffiċċju.

L-Awtorità Maltija għat-Turiżmu hija l-Awtorità kompetenti li tidentifika l-lokalitajiet u t-toroq fejn ma jistgħux isiru xoġhlijiet ta' twaqqiġ jew thaffir. L-Awtorità Maltija għat-Turiżmu tirriżerva d-dritt li tbiddel jew temenda l-lista ta' toroq kif jidhrilha meħtieġ.

Tista' tara l-lista sħiħa tal-lokalitajiet u t-toroq fejn xoġhlijiet ta' twaqqiġ jew thaffir huma pprojbiti matul ix-xhur tas-sajf fuq is-sit elettroniku tal-MTA:

<https://www.mta.com.mt/en/summerbreetime2023>

25 ta' April 2023